

भूमिकास्थान नगरपालिकाको एक शिक्षण संस्था एक उद्यम कार्यक्रम
कार्यान्वयनकार्यविधि, २०७८

नगर कार्यपालिकाको बैठकबाट स्वीकृत मिति २०७८/०९/०२

भूमिकास्थान नगरपालिका
नुवाकोट, अर्घाखाँची

भूमिकास्थान नगरपालिकाको एक शिक्षण संस्था एक उद्यम कार्यक्रम कार्यान्वयनकार्यविधि, २०७८

नगर कार्यपालिकाको बैठकबाट स्वीकृत मिति २०७८/०९/०२

१. प्रस्तावना: राष्ट्रिय युवा नीति, २०७२ र युथ भिजन २०२५ निर्देशित गरेअनुसार उद्यमशीलता मार्फत् सार्वजनिक शिक्षाको सबलीकरणका लागि शिक्षण संस्था मार्फत् "एक शिक्षण संस्था एक उद्यम कार्यक्रम"लाई भूमिकास्थान नगरपालिकामा प्रभावकारी रूपमा कार्यान्वयन गर्ने उद्देश्यले यो भूमिकास्थान नगरकार्यपालिकाले यो कार्यविधि बनाएको छ ।

२. संक्षिप्त नाम र प्रारम्भ: (१) यो कार्यविधिको नाम "एक शिक्षण संस्था एक उद्यम कार्यक्रम कार्यान्वयनकार्यविधि, २०७८" रहेको छ ।

२) यो कार्यविधिनगर कार्यपालिकाले स्वीकृत गरेको मितिदेखि लागू हुनेछ ।

३. परिभाषा: विषय वा प्रसङ्गले अर्को अर्थ नलागेमा यस कार्यविधिमा –

क) "एक शिक्षण संस्था उद्यम कार्यक्रम" भन्नाले राष्ट्रिय युवा परिषद्द्वारा प्राविधिक तथा व्यावसायिकधार/शिक्षा लागू भएका वा नमुना सामुदायिक माध्यमिक विद्यालयहरू वा अन्य विद्यालयहरूमा उद्यमशीलता विकासका लागि सञ्चालित कार्यक्रम सम्झनु पर्दछ ।

ख) "परिषद्" भन्नाले राष्ट्रिय युवा परिषद् सम्झनु पर्दछ ।

ग) "कार्यकारी समिति" भन्नाले राष्ट्रिय युवा परिषद्को कार्यकारी समिति सम्झनु पर्दछ ।

घ) "मन्त्रालय" भन्नाले युवा तथा खेलकुद मन्त्रालय सम्झनु पर्दछ ।

ङ) "शिक्षण संस्था" भन्नाले एक शिक्षण संस्था एक उद्यम कार्यक्रम लागू भएका विद्यालयलाई सम्झनु पर्दछ ।

च) "विद्यार्थी उद्यमी क्लब" भन्नाले एक शिक्षण संस्था एक उद्यम कार्यक्रम संचालनका लागि गठन गरिएको विद्यार्थी उद्यमी क्लब सम्झनु पर्दछ ।

छ) "उद्यम कोष" भन्नाले एक शिक्षण संस्था एक उद्यम कार्यक्रम लागू भएका शिक्षण संस्थामा उद्यम सञ्चालनका लागि स्थापित कोष सम्झनु पर्दछ ।

ज) "उद्यम कोष सञ्चालक समिति" भन्नाले उद्यम कोष सञ्चालन गर्ने समितिलाई सम्झनु पर्दछ ।

झ) "संरक्षक समिति" भन्नाले एक शिक्षण संस्था एक उद्यम कार्यक्रमको संरक्षणका लागि गठित समिति सम्झनु पर्दछ ।

- ज) “साझेदार संस्था” भन्नाले एक शिक्षण संस्था एक उद्यम कार्यक्रम सञ्चालनका लागि प्राविधिक सेवा र सहयोग उपलब्ध गराई साझेदारीमा काम गर्ने संस्थालाई सम्झनुपर्छ ।
- ट) “पूर्व विद्यार्थी मञ्च”भन्नाले विगतमा सम्बन्धित शिक्षण संस्थामा अध्ययन गरी हाल विभिन्न निकाय तथा क्षेत्रमा रहेका विद्यार्थीहरूबाट गठन भएको मञ्च सम्झनु पर्दछ ।
- ठ) “विज्ञ”भन्नाले सम्बन्धित विषयमा ज्ञान, सीप, अनुभव र दक्षता भएको व्यक्ति सम्झनुपर्दछ ।
- ड) “विद्यार्थी कल्याणका कार्यक्रम भन्नाले”विद्यार्थीको शिक्षण उपलब्धि वृद्धि गर्ने विद्यार्थी प्रोत्साहनका कार्यक्रमहरूलाई सम्झनु पर्छ ।
- ढ)“ प्राविधिक तथा व्यावसायिक धारभन्नाले”विद्यालय तहमा (कक्षा ९-१२)प्राविधिक तथा व्यावसायिक शिक्षा लागू भएका विद्यालय सम्झनु पर्छ ।
- ण)“सामुदायिक विद्यालयमा प्राविधिक शिक्षा भन्नाले” प्राविधिक शिक्षा तथा व्यावसायिक तालिम परिषद्बाट स्वीकृति लिई सञ्चालन भएका सामुदायिक माध्यमिक विद्यालय सम्झनु पर्छ ।
- त)“नमूना विद्यालय भन्नाले” शिक्षा तथा मानव श्रोत विकास केन्द्रबाट नमूना विकासका लागि छनौट गरेका विद्यालय सम्झनु पर्छ ।
- थ)“नगरपालिका” भन्नाले भूमिकास्थान नगरपालिकालाई सम्झनु पर्छ ।

४. उद्देश्य:

- क) शिक्षण संस्था मार्फत सामाजिक रूपान्तरण गर्ने ।
- ख) शिक्षण संस्थालाई उद्यम गर्ने सिकाई स्थलको रूपमा विकास गर्ने ।
- ग) सार्वजनिक शिक्षामा गुणस्तर, नवप्रवर्तन तथा उद्यमशीलता विकास गरी शिक्षण रूपान्तरण गर्ने ।
- घ) सार्वजनिक शिक्षाको सवलीकरण गर्ने ।

५.लक्षित शिक्षणसंस्था:प्राविधिक तथा व्यावसायिकधार/शिक्षा लागू भएका वा नमूना सामुदायिक माध्यमिक विद्यालयहरू वा अन्य विद्यालयहरू लक्षित शिक्षण संस्था हुनेछन्।

६.उद्यम क्षेत्र:शिक्षण संस्थाले उद्यम गर्न सकिने व्यावसायिक क्षेत्रहरू देहाय बमोजिम रहने छन्।

- क) कृषि तथा पशुपञ्छिमा आधारित उद्यम व्यवसाय,
- ख) बन (जडीबुटी, बनपैदावार) मा आधारित उद्यम व्यवसाय,
- ग) विज्ञान तथा सूचना प्रविधि र सञ्चारमा आधारित उद्यम व्यवसाय,
- घ) पर्यटन प्रवर्धन (होटेल, होमस्टे, रिसोर्ट) मा आधारित उद्यम व्यवसाय,
- ड) निर्माणमा आधारित उद्यम व्यवसाय,

च) कलामा आधारित उद्यम व्यवसाय,

छ) संस्कृति, साहित्य सृजना, गीत संगीतमा आधारित भई गरिने उद्यम व्यवसाय,

ज) विद्यालयले आवश्यकता महसुस गरी छनौट गरिने अन्य उद्यम व्यवसाय ।

७.विद्यार्थी उद्यमी क्लब:१) शिक्षण संस्था एक उद्यम कार्यक्रम लागू गरिएका विद्यालयमा कक्षा ९, १०, ११

र १२ कक्षामा अध्ययनरत छात्र तथा छात्रा तर्फको प्रथम विद्यार्थी तथा विद्यालयले तोकेका अन्य ७ जना विद्यार्थी सम्मिलित १५ सदस्यीय विद्यार्थी उद्यमी क्लब रहनेछ ।

२) विद्यार्थी उद्यमी क्लबको काम, कर्तव्य अधिकार देहाए बमोजिम हुनेछ ।

क) एक शिक्षण संस्था एक उद्यम कार्यक्रम सञ्चालन, रेखदेख र व्यवस्थापन गर्ने ।

ख) एक शिक्षण संस्था एक उद्यम कार्यक्रम सञ्चालनको लागि सरोकारवालाहरूसँग सहकार्य, समन्वय, साझेदारी गर्ने ।

ग) एक शिक्षण संस्था एक उद्यम कार्यक्रमको लागि उपयुक्त उद्यम छनौट गर्ने ।

घ) एक शिक्षण संस्था एक उद्यम कार्यक्रमको कार्ययोजना बनाई लागू गर्ने ।

ङ) एक शिक्षण संस्था एक उद्यम कार्यक्रमको प्रोफाइल बनाई अभिलेख अद्यावधिक गर्ने ।

च) कम्तीमावर्षको २ पटक अभिभावकहरूलाई सम्बन्धित उद्यमको विषयमा अभिमुखीकरण गर्ने ।

छ) उद्यम कोषबाट थप उद्यम विस्तार, उद्यमशीलता विकास तथा विद्यार्थी कल्याणका कार्यक्रम गर्ने ।

८. उद्यम कोषको सञ्चालन: १) एक शिक्षण संस्था एक उद्यम कार्यक्रम लागू भएका शिक्षण संस्थामा उद्यम

सञ्चालनका लागि स्थापित उद्यम कोष रहनेछ। उक्त कोष सञ्चालन गर्नको लागि देहायबमोजिम उद्यम कोष सञ्चालक समिति रहनेछ।

क) विद्यालयको प्रध्यानाध्यापक -अध्यक्ष

ख) उद्यमी विद्यार्थी क्लबका अध्यक्ष - सदस्य

ग) विद्यालयको लेखा हेर्नेकर्मचारी - सदस्य सचिव

२) उद्यम कोष सञ्चालक समितिको काम कर्तव्य अधिकार देहाय बमोजिम हुनेछ ।

क) उद्यम कोष सञ्चालन, रकम परिचालन र लेखाङ्कन गर्ने ।

ख) उद्यम कोषको आमदानीबाट विद्यार्थी कल्याणका कार्यक्रम गर्न ५० प्रतिशतमा नबढ्ने गरी रकम निकास गर्ने ।

ग) उद्यम कोषको विस्तार, संरक्षण, संवर्द्धन गर्ने ।

घ) उद्यम कोषमा जम्मा भएको रकमको उच्चतम सदुपयोग गर्ने ।

ड) अन्य आवश्यक कामहरू गर्ने गराउने ।

३) उद्यम कोषमा देहाय बमोजिमको रकम जम्मा गर्नुपर्नेछ ।

क) शिक्षण संस्थामा अध्ययनरत विद्यार्थीका अभिभावकहरूबाट उद्यम गर्न बाषिक रूपमा संकलित रकम

ख) प्रदेश सरकारबाट प्राप्त अनुदान

ग) उद्यमबाट प्राप्त आम्दानी

घ) पूर्व विद्यार्थी मन्त्रबाट उद्यम सञ्चालनार्थ स्वेच्छिक रूपमा प्राप्त रकम

ड) नगरपालिकाबाट प्राप्त अनुदान

च) अन्य व्यक्ति संघसंस्थाबाट अनुदान स्वरूप प्राप्त रकम

४) उद्यमकोषबाट देहायनुसार खर्च गर्न सकिनेछ । (१) उद्यम कोषको सम्पूर्ण आम्दानी उद्यम सञ्चालन, विस्तार तथा प्रवर्द्धनमा खर्च गर्नु पर्नेछ । (२) उद्यम कोषको आम्दानीको ५० प्रतिशतमा नबढ्ने गरी विद्यार्थी कल्याणका कार्यक्रममा खर्च गर्न सकिनेछ ।

९. संरक्षक समितिको गठन: (१) एक शिक्षण संस्था एक उद्यम कार्यक्रमको संरक्षकका रूपमा देहायबमोजिम एक संरक्षक समिति रहनेछ:

क) विद्यालय व्यवस्थापन समितिका अध्यक्ष - अध्यक्ष

ख) विद्यालय रहेको वडाको वडाध्यक्ष - सदस्य

ग) विद्यालयको प्रध्यानाध्यापक - सदस्य सचिव

२) संरक्षक समितिको काम कर्तव्य र अधिकार देहाय बमोजिम हुनेछ:

क) अभिभावकहरूलाई कार्यक्रमको विषयमा अभिमुखीकरण गरी उद्यम कोषमा रकम जुटाउने

ख) एक शिक्षण संस्था एक उद्यम कार्यक्रमलाई आवश्यक पर्ने सहयोग जुटाउने।

ग) विद्यार्थी उद्यमी क्लवलाई उद्यम सञ्चालनको लागि सबै प्रकारको सहजीकरण, क्षमता विकासका कार्यक्रम सञ्चालन गर्ने गराउने

घ) एक शिक्षण संस्था एक उद्यम कार्यक्रमको समग्र अनुगमन मूल्याङ्कन तथा उद्यम प्रोफाइल तयार गरी सम्बन्धित निकायमा पेश गर्न लगाउने ।

१०. शिक्षण संस्था छनौटका आधारहरू: (१) दफा ६ मा उल्लेखित उद्यम क्षेत्रहरू मध्ये कुनै एक क्षेत्रमा उद्यम गर्न इच्छुक शिक्षण संस्थालाई उद्यम सञ्चालन गर्नका लागि देहायका छनौटका आधारहरू निर्धारण गरिएकोछ ।

क्र स	छनौटका आधारहरू	बढीमा १०० अंक
१	उद्यम परियोजना प्रस्ताव	४०
२	उद्यम कोष स्थापना भएको	१०
३	उद्यमी विद्यार्थी क्लवको गठन भएको	५
४	पूर्व विद्यार्थी मञ्च गठन भएको	५
५	सम्बन्धित वडाको सिफारिस	५
६	विद्यालय व्यवस्थापन समितिको प्रतिवद्धता	५
७	भौतिकपूर्वाधार(पानी,विजुली जग्गा)	२०
८	माध्यमिक तहको विद्यार्थी संख्या (९-१२)	१०

२) प्राविधिक तथा व्यावसायिक धार/शिक्षा लागू भएकानमुनासामुदायिक माध्यमिक विद्यालयलाई विशेष प्राथमिकता दिईने छ ।

११.सूचना प्रकाशन: (१) एक शिक्षण संस्था एक उद्यम कार्यक्रममा सहभागिताका लागि नगरपालिकाबाट इच्छुक शिक्षण संस्थाहरूको जानकारीका लागि १५ (पन्ध्र) दिने सार्वजनिक सूचना प्रकाशन गरिनेछ ।

२) उपदफा (१) बमोजिम सूचना प्रकाशित भएपछि एक शिक्षण संस्था एक उद्यम कार्यक्रम सञ्चालन गर्न चाहने विद्यालयहरूले अनुसूची १ बमोजिमको ढाँचामा निवेदन र अनुसूची २ बमोजिमको ढाँचामा उद्यमको व्यावसायिक परियोजना प्रस्ताव पेश गर्नुपर्नेछ ।

३) शिक्षण संस्था छनौट समिति: नगरपालिकामा प्राप्त भएका प्रस्ताव र व्यवसायिक योजना मूल्याङ्कन गरी छनौट गर्न देहाय बमोजिमको शिक्षण संस्था छनौट समिति रहनेछ ।

क) प्रमुख प्रशासकीय अधिकृत -अध्यक्ष

ख)योजना अधिकृत -सदस्य

ग) शाखा प्रमुख उद्योग शाखा -सदस्य

घ) शाखा प्रमुख कृषि तथा पशुसेवा शाखा - सदस्य

ङ)शाखा प्रमुख, शिक्षा युवा तथा खेलकुद शाखा-सदस्य सचिव

४) शिक्षण संस्था छनौट समितिले आवश्यकतानुसार बढीमा २(दुइ) जनालाई आमन्त्रण गर्न सक्नेछ ।

(५) शिक्षण संस्था छनौट समितिको बैठक सम्बन्धी कार्यविधि र छनौट सम्बन्धी आवश्यक मापदण्ड सो समिति आफैले निर्धारण गरे बमोजिम हुनेछ ।

६) शिक्षण संस्था छनौट समितिले प्राप्त उद्यम परियोजना प्रस्ताव उपर छानविन तथा आवश्यकता अनुसार विद्यालयरुको स्थलगत अनुगमन समेत गर्न सक्नेछ ।

१२. उद्यम सम्झौता: (१) शिक्षणसंस्था छनौट समितिबाट छनौट भएका शिक्षण संस्था र नगरपालिका बीच तोकिए बमोजिमको ढाँचामा द्विपक्षीय सम्झौता गरिनेछ ।

२) सम्झौताको तीन प्रति हुनेछ । एक प्रति सम्बन्धित शिक्षण संस्थालाई, एक प्रति सम्बन्धित नगरपालिकामा, एक प्रति राष्ट्रिययुवा परिषद्मा राख्नुपर्नेछ ।

१३. प्रतिवेदन: (१) शिक्षण संस्थाले एक शिक्षण संस्था एक उद्यम कार्यक्रम सञ्चालन गर्न गरेको सम्झौता भएको एक महिना भित्र प्रारम्भिक प्रतिवेदन नगरपालिका र राष्ट्रिय युवा परिषद्मा पेश गर्नु पर्नेछ । त्यसपछि चौमासिक रूपमा वित्तीय र भौतिक प्रगति पठाउनु पर्नेछ ।

१४. लेखा परीक्षण: (१) एक शिक्षण संस्था एक उद्यम कार्यक्रमको लेखा प्रणाली नेपाल सरकारले तोकेको ढाँचामा र छुट्टै राख्नु पर्नेछ ।

२) उद्यमको आर्थिक कारोवारको लेखापरीक्षण शिक्षण संस्थाले सूचिकृत गरेका दर्तावाल लेखा परीक्षक मध्येबाट गराउनु पर्नेछ ।

३) लेखा परीक्षकको प्रतिवेदनलाई सामाजिक लेखा परीक्षण गरी सार्वजनिक गर्ने दायित्व सम्बन्धित शिक्षण संस्थाको हुनेछ ।

१५. अनुगमन तथा मूल्याङ्कन: (१) एक शिक्षण संस्था एक उद्यम कार्यक्रमको अनुगमन सम्बन्धित अभिभावक, विद्यालय व्यवस्थापन समिति, शिक्षक अभिभावक संघ र नगरपालिकाबाट समेत गरिनेछ। यसको अभिलेख विद्यार्थी उद्यमी क्लबले राख्नुपर्नेछ ।

(२) आवश्यकता अनुसार प्रदेश सरकार र केन्द्रिय निकाय तथा सरोकारवाला पक्षबाट पनि कार्यक्रमको प्रभावकारिताका लागि अनुगमन निरीक्षण र अध्ययन समेत गरी पृष्ठपोषण तथा सुझावहरू लिन सक्ने छ ।

१६. पुरस्कार: नगरपालिकाले एक शिक्षण संस्था एक उद्यम कार्यक्रमलाई प्रभावकारी र नतीजामुखी बनाउन निम्न सूचकका आधारमा उच्चतम अङ्क हाँसिल गर्ने विद्यालयलाई नगद पुरस्कार तथा प्रमाणपत्र प्रदान गर्न सक्नेछ ।

- क) अधिकतम रोजगार सिर्जनाको अवस्था,
- ख) स्थानीय स्रोत र साधनको अधिकतम प्रयोग,
- ग) निर्यातमा वृद्धि र आयातप्रतिस्थापनमा पुर्याएको योगदान,
- घ) उत्पादन गरिएका सामग्रीहरूको गुणस्तर,
- ङ) उद्यम मार्फत नवप्रवर्द्धन तथा उद्यमशीलता विकास,
- च) अभिभावक, स्थानीय समुदाय तथा क्षेत्रमा पारेको सकारात्मक प्रभाव,
- छ) उद्यम कोषमा भएको वृद्धिको अवस्था,
- ज) कार्ययोजना अनुसार कार्य सम्पादन।

१७. **दण्ड सजाय:** (१) एक शिक्षण संस्था एक उद्यम कार्यक्रममा छनौट भएको शिक्षण संस्थाले प्रस्ताव गरिए बमोजिमको सम्झौता गर्न नआएमा त्यस्ता शिक्षण संस्थालाई नगरपालिकाबाट सञ्चालन गरिने कार्यक्रमहरूमा सहभागि गराईने छैन ।

२) शिक्षण संस्थासँग सम्झौता भईसकेपछि सम्झौता अनुसार गुणस्तरीय कार्य सम्पन्न नगरेमा तथा परिषद् र नगरपालिकाबाट दिइएको बजेट हिनामिना गरेमा उक्त शिक्षण संस्थाबाट क्षतिपूर्ति समेत भराई प्रचलित कानून बमोजिम आवश्यक कारवाही गरिनेछ ।

१८. **विविध:** यस कार्यविधि बमोजिम एक शिक्षण संस्था एक उद्यम कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।

१९. **निर्देशनको पालना:** संघ, प्रदेश तथा नगरपालिकाले दिएको निर्देशनको पालना गर्नु पर्नेछ ।

२०. **कार्यविधि संशोधन गर्न सक्ने:** आवश्यकता अनुसार नगरपालिकाबाट कार्यविधि संशोधन गर्न सकिनेछ ।

२१. **बाधा अड्काउ फुकाउने:** यो कार्यक्रम कार्यान्वयनमा कुनै बाधा आइपरेमा नगरपालिकाबाट बाधा अड्काउ फुकाउन सकिनेछ ।

(दफा ११ को उपदफा २ संग सम्बन्धित)

एक शिक्षण संस्था एक उद्यम कार्यक्रम सञ्चालन गर्न चाहने विद्यालयहरूको लागि निवेदनको ढाँचा

श्रीमान् प्रमुख प्रशासकीय अधिकृत ज्यू
भूमिकास्थान नगरपालिका नुवाकोटअर्घाखाँची ।

महोदय,

त्यस नगरपालिकाबाट मिति मा प्रकाशित सूचना अनुसार हाम्रो विद्यालयमा "एक शिक्षण संस्था एक उद्यम कार्यक्रम" सञ्चालन गर्ने ईच्छा भएकोले निम्न विवरण सहित देहायका कागजातहरू संलग्न गरी यो प्रस्ताव पेश गरिएको छ ।

१. विद्यालयको नाम र ठेगाना:
२. प्राविधिक तथा व्यावसायिक धार/शिक्षा भए विषय र नमुना विकासको लागि छनौट भएको मिति:
३. प्रधानाध्यापकको नाम र सम्पर्क नं:
४. उद्यमी विद्यार्थी क्लबका अध्यक्षको नाम र सम्पर्क नं:
५. उद्यम गर्न चाहेको व्यवसायिक क्षेत्र:
६. कक्षागत विद्यार्थी विवरण (कक्षा ९-१२):
७. जग्गा सम्बन्धी विवरण:
 - क. विद्यालयको नाममा रहेको:
 - ख. विद्यालयको हकभोग प्राप्त:
 - ग. वर्तमानमा उपयोगको अवस्था:
- घ. भौतिक पूर्वाधार सम्बन्धी विवरण:
 - क. कक्षाकोठा संख्या:

- ख. कक्षाकोठा उपयोगको अवस्था:
ग. प्रयोगशालाको अवस्था:
घ. पानी विजुलीको उपलब्धता
ङ. उपलब्ध अन्य साधन स्रोतको विवरण:
च. उद्यम कोष सम्बन्धी विवरण:

क. कोष रहेको बैंकको नाम:

ग. खाता नं:

ख. कोष सञ्चालकहरूको नाम:

हस्ताक्षर

हस्ताक्षर

उद्यमी विद्यार्थीक्लब अध्यक्षको नाम:

प्रधानाध्यापकको नाम:

मिति:

मिति:

नोट:व्यावसायिक परियोजना प्रस्ताव अलगगै पेश गर्नु पर्नेछ ।

अनुसूची २

(दफा ११ को उपदफा २ संग सम्बन्धित)

व्यावसायिक परियोजना प्रस्तावको नमुना ढाँचा

क्र. स.	विवरण	विवरणको विस्तृतीकरण
१	उद्यमको नाम, संक्षिप्त परिचय र उद्देश्य	विद्यार्थी उद्यमी क्लवको नाम: उद्यमको संक्षिप्त परिचय (उद्यमको नाम, पृष्ठभूमि) उद्यमको उद्देश्य उद्यमको क्षेत्र उद्यमबाट उत्पादन हुने बस्तुको नाम.....
२	उद्यम सञ्चालन हुने स्थान	प्रदेश जिल्ला..... गापा/नपा..... वडा नं. टोल.....
३	उद्यममा संलग्न हुने अनुमानित जनशक्ति	छात्र छात्रा जनशक्तिको प्राप्ति (स्थानीय स्तर वा बाह्य)
४	प्रयोग हुने कच्चा पदार्थ	कच्चा पदार्थको नाम स्रोत (स्थानीय वा बाह्य)
५	प्रयोग हुने मेसिनरी औजारको विवरण	नाम अनुमानित लागत स्रोत (बाह्य/स्थानीय)
६	उद्यमका लागि अनुमानित लागत	कूल रु चल पुँजी रु अचल पुँजी रु अचल पुँजीको नाम आफ्नो लगानी

		बाह्य लगानी
७	उत्पादित वस्तुको बजार क्षेत्र	बजारको नाम (स्थानीय/जिल्ला/प्रदेश/राष्ट्रिय) दुरी ढुवानी खर्च लक्षित ग्राहकहरू प्रतिस्पर्धाको अवस्था बजार विकासको सम्भावना
८	व्यवसायबाट हुने अनुमानित आम्दानी	जम्मा वार्षिक अनुमानित आम्दानी रु जम्मा अनुमानित वार्षिक खर्च वार्षिक अनुमानित नाफा रु
९	रोजगारी पाउने विद्यार्थी अनुमानित संख्या (विद्यार्थी उद्यमी क्लव बाहेक)	छात्र छात्रा अन्य जम्मा
१०	उद्यमसञ्चालन गर्न आवश्यक प्राविधिक जनशक्तिको उपलब्धता	उपलब्ध रहेको उपलब्ध नरहेको
११	अन्य (प्रविधिको प्रयोग,)
१२	उद्यमको कार्यान्वयन योजना (५ वर्षको)

नोट: यो व्यवसायिक योजनाको एउटा नमुना हो । उल्लेखित विवरणहरू नछुटाई थप विस्तृत विवरणहरू समावेश गरी सृजनात्मक रूपमा व्यवसायिक योजना बनाउन सकिनेछ ।